



பதிவு எண் : 102/2022

கீழ்பவானி ஆயக்கட்டு நில உரிமையாளர்கள் சங்கம்

ஜி.பி.காம்பளக்ஸ், குருசாமி கவுண்டர் திருமண மண்டப வளாகம், திண்டிவனம், திருவாரூர் - 638012.

எஸ்.பெரியசாமி
தலைவர்
94438 94338

கி.வே.பொன்னையன்
செயலாளர்
97886 48605

எம்.வி.சண்முகராஜ்
பொருளாளர்
94422 50404

கே.சதாசிவம்
துணைத்தலைவர்
94433 80545

lbpcanal.in@gmail.com

lbpcanal.in

தேதி:

பதிவு எண்:17/9B

Phone : 0424-2263653

Fax : 0424-2263653

கீழ்பவானி முறைநீர் பாசன விவசாயிகள் கூட்டமைப்பு

No.49-V, சக்தி காம்பிளக்ஸ், மேட்டூர் ரோடு, அபிராமி தியேட்டர் எதிரில், ஈரோடு-11, தமிழ்நாடு

துணைத்தலைவர்
ஏ. ராமசாமி பி.இ
98429 40845

செயலாளர்
இரா.ஈஸ்வரமூர்த்தி
பி.ஏ.பி.ஜி.எல்.,
98657 69793

பொருளாளர்
அ. செங்கோட்டு வேலுமணி
95003 46666

தேதி: 28.04.2023

பெறுதல்:

மாண்புமிகு உதயநிதி ஸ்டாலின் அவர்கள்,
விளையாட்டு மற்றும் இளைஞர் நலத்துறை அமைச்சர்,
தமிழ்நாடு அரசு.

பொருள்: கீழ்பவானி கால்வாய் பாசன திட்ட வேலைகளை உயர் நீதிமன்ற தீர்ப்பிற்கிணங்க செயல்படுத்த தடை ஏற்படுத்தும் திரு. கார்த்திகேய சிவ சேனாபதி அவர்களை ஒழுங்கு செய்து உதவக் கோருதல்.

ஐயா, வணக்கம்,

ஈரோடு, திருப்பூர், கரூர் ஆகிய மூன்று மாவட்டங்களில் 2 லட்சத்து ஏழாயிரம் ஏக்கர் நிலங்களுக்கு நேரடியாகவும் 50,000 ஏக்கர் நிலங்களுக்கு மறைமுகமாகவும் பாசன வசதி அளித்து வருவது கீழ்பவானி பாசன திட்டம்.

இந்த கீழ்பவானி பாசனத் திட்டம், தமிழகத்தின் இரண்டாவது பெரிய பாசன திட்டம் ஆகும்.

இந்த திட்டம் கட்டமைக்கப்பட்டு 45 ஆண்டுகளைக் கடந்த நிலையில் இதனை சீரமைத்து பாதுகாக்க வேண்டும் என்று முத்தமிழ் அறிஞர் கலைஞர் அவர்களின் அரசு 2009 ஆம் ஆண்டு நீரியல் வல்லுநர் மோகனகிருஷ்ணன் தலைமையில் ஏழு வல்லுனர்களைக் கொண்ட குழுவினை அமைத்தது.

மோகன கிருஷ்ணன் குழு **2010** ஆம் ஆண்டு அறிக்கை தாக்கல் செய்தது. கலைஞர் அவர்களின் அரசு அந்த அறிக்கையினை ஏற்று கீழ்பவானி சீரமைப்புக்கான செயல் திட்டம் ஒன்றை அறிவித்தது.

ஆட்சி மாற்றம் ஏற்பட்டது. **2020** ஆம் ஆண்டு மோகனகிருஷ்ணன் குழுவின் பரிந்துரையின் படியே எடப்பாடி பழனிசாமி அவர்கள் தலைமையிலான அரசு ரூ.710 கோடி செலவில் கீழ்பவானி சீரமைப்பு திட்டத்தை அரசாணை எண்: **276** இன் படி அறிவித்தது.

2021 ஆம் ஆண்டு ஆட்சி பொறுப்பு ஏற்ற முதல் கூட்டத்திலேயே நீர்வளத்துறை அமைச்சர் மாண்புமிகு துரைமுருகன் அவர்கள் கடந்த ஆட்சியில் கொண்டுவரப்பட்ட கீழ்பவானி சீரமைப்பு திட்டம் தொய்வின்றி நிறைவேற்றப்படும் என்று சட்டமன்றத்தில் உறுதிமொழியும் அளித்தார். தொடர்ந்து அதற்கான முயற்சிகளையும் செய்து வந்தார்.

ஆயக்கட்டில் இல்லாத கசிவு நீரால் பயன்பெறுகிற சிலர் இந்தத் திட்டத்தை எதிர்க்கத் தொடங்கினர். திரு. கார்த்திகேய சிவசேனாபதி அவர்கள் திராவிட முன்னேற்ற கழக அரசு செயல்படுத்தும் இந்தத் திட்டத்திற்கு எதிராக செயல்படுகின்றவர்களை ஒன்று திரட்டி பல்வேறு போராட்டங்களை நடத்தினார். அதன் விளைவாக இந்த திட்டம் முடக்கப்பட்டது.

தவிர்க்க முடியாமல் ஆயக்கட்டு விவசாயிகள் சார்பாக உயர்நீதிமன்றத்தில் வழக்கு தொடுக்கப்பட்டு **31/03/2023** அன்று அரசாணை எண்:**276** இன் படி வேலைகள் செய்ய தலைமை நீதிபதி அமர்வு ஆணையிடப்பட்டுள்ளது.

உயர் நீதிமன்ற ஆணையை செயல்படுத்த கடந்த **26/04/2023** அன்று ஈரோடு மாவட்ட ஆட்சியர் அலுவலகத்தில் மாண்புமிகு அமைச்சர் சு.முத்துசாமி அவர்கள் தலைமையில் நடைபெற்ற கூட்டத்தில் மாவட்ட ஆட்சியர் உள்ளிட்ட அனைத்து அதிகாரிகளும் கலந்து கொண்டிருந்தனர்.

அந்தக் கூட்டத்தில் சீரமைப்பை எதிர்க்கின்றவர்களுக்கு தலைமை தாங்கி கார்த்திகேய சிவ சேனாதி அவர்கள் உயர் நீதிமன்ற தீர்ப்பை அரசு ஏற்க வேண்டியது இல்லை என்று வெளிப்படையாகவே பேசினார்.

மேலும் அரசு தனது கொள்கை திட்டத்தில் அறிவித்துள்ள இந்த சீரமைப்பு திட்டத்தை செயல்படுத்த தடை வாங்குவதற்காக உச்ச நீதிமன்றத்திற்கும் செல்வேன் என்று ஊடகங்களில் அறிக்கை வெளியிட்டுள்ளார்.

தமிழக முதல்வர் அவர்கள், ஈரோடு மாவட்ட அமைச்சர் சு.முத்துசாமி அவர்களோடு இந்த பாசனப்பகுதியில் உள்ள அமைச்சர்களான மு.பெ.சாமிநாதன் ,செந்தில் பாலாஜி ஆகியோரை இந்தத் திட்டப் பணிகளை இணைந்து செயல்படுத்த கோரி உள்ளார். அவ்வாறே நடந்தும் வருகிறது. ஆனால் திராவிட முன்னேற்றக் கழகத்தின் மாநில பொறுப்பிலும் தமிழக அரசின் புலம்பெயர் நல வாரியத்தின் தலைவராகவும் இருக்கின்றவர் வெளிப்படையாகவே எதிர்த்து பேசி வருவதும் அறிக்கைகள் வெளியிட்டு வருவதும் நீர்வளத் துறை மற்றும் வருவாய்த் துறையில் செயல்படும் அதிகாரிகளுக்கு குழப்பத்தை ஏற்படுத்தி சீரமைப்பு வேலைகள் செய்வதில் பெரும் தடை ஏற்பட்டுள்ளது .

இந்தக் கால்வாயானது இந்த பாசன ஆண்டில் (**2022-2023**) நான்கு முறை உடைப்புகள் ஏற்பட்டு ஒரு மாத காலம் தண்ணீர் இடைநிறுத்தப்பட்டது. இதனால் பயிர்கள் காய்ந்து போய் வேளாண் பெருமக்கள் பெரும் நஷ்டமடைந்துள்ளனர்.

எனவே இந்த ஆண்டு உயர்நீதிமன்ற தீர்ப்பின் படி இந்த வேலைகள் மே-1 ஆம் தேதி முதல் நடைபெறும் என்று அமைச்சர் முத்துசாமி அவர்களும் அறிவித்துள்ளார்.

அதனை ஆளுங்கட்சியில் உள்ள மாநில நிர்வாகி ஒருவரே தடுக்க முயற்சித்து வருவது இந்த அரசின் செயல்பாடுகளின் மீது வேளாண் பெருமக்களுக்கும், பொது மக்களுக்கும் சங்கடத்தை உருவாக்கியுள்ளது.

எனவே தாங்கள் தலையிட்டு, திரு. கார்த்திகேய சிவசேனாதி அவர்களை உயர்நீதிமன்ற ஆணைக்கு இணங்க இந்தத் திட்டத்தை செயல்படுத்த துணை நிற்க வழிவகை செய்யுமாறு கேட்டுக் கொள்கிறோம்.

நாள்: **28.04.2023**

இப்படிக்கு,

ஏ.இராமசாமி

து.தலைவர்

கீழ்பவானி முறை நீர் பாசன விவசாயிகள் கூட்டமைப்பு

இரா.ஈஸ்வரமூர்த்தி

செயலாளர்

எஸ்.பெரியசாமி

தலைவர்

கீழ்பவானி ஆயக்கட்டு நில உரிமையாளர்கள் சங்கம்.

கி.வே.பொன்னைபன்

செயலாளர்

இணைப்பு:

- 1) உயர்நீதிமன்ற தீர்ப்பு நகல்
- 2) உடைந்த கால்வாய் படங்கள்
- 3) கார்த்திகேய சிவ சேனாபதி அறிக்கைகள்.